

## Starv í Kringvarpi Føroya

Aktueltdeildin søkir eftir einum fólki at seta í tíðaravmarkað starv. Aktueltdeildin virkar á øllum miðlapallum; sjónvarpi, útvarpi og á kvf.fo. Ætlanin er at styrkja um heimasíðuna og sosialar miðlar, og starvið er í høvuðsheitum tengt at hesum uppgávum. Tann, ið settur verður, skal fyrst og fremst gera tilfar til heimasíðuna/sosialar miðlar og hjálpa til at menna heimasíðuna í síni heild.

### Krøv

Tú skalt hava miðla útbúgving ella aðra viðkomandi útbúgving og arbeiðsroyndir, sum kunnu javnsetast. Tað er ein fyrimunur, um tú hevur royndir á web-økinum. Tú skalt duga føroyskt væl og virðiliga í skrift og talu.

### Um starvið

Aktueltdeildin hevur fleiri redaktiónir, sum eru virknar á heimasíðuni kvf.fo. Tín uppgáva verður fyrst og fremst at gera og samskipa tilfar til heimasíðuna og sosialu miðlarnar. Harafturat skalt tú menna heimasíðuna í síni heild, men eisini hjálpa til á hinum miðlapallunum, um tørvur er á tí.

### Vit bjóða

- Eitt mennandi og spennandi starv, har tú sleppur at brúka tíni skapandi evni
- Eitt sjálvstøðugt arbeiði, sum tú kanst seta tín dóm á
- Eitt starv, sum gevur tær innlit í føroyska samfelagið

### Vit vilja

- At tú hevur evni at samstarva og menna heimasíðuna og nýggjar miðlar
- At tú bæði dugir at arbeiða sjálvstøðugt og saman við øðrum
- At tú ert ágrýtin, jalig/ur og dugir væl at loysa mál undir tíðartrýsti
- At tær dámar at arbeiða í skiftandi vaktum og uttan fyri vanliga arbeiðstíð
- At tú hevur evni at síggja fyrimunir og loysnir fram um forðingar og vansar

### Setanar- og lønarviðurskipti

Tann, ið settur verður, má tola broytingar í starvinum og arbeiðsuppgávunum. Talan er um tíðaravmarkað starv í 1½ ár við møguleika fyri leingjan. Starvið verður sett sambært sáttmála millum Starvsmannafelagið og Fíggjarmálaráðið.

### Umsóknarfreist o.a.

Umsóknir til størvini skulu sendast til [umsokn@kvf.fo](mailto:umsokn@kvf.fo) í seinasta lagi mikudagin 26. juli, kl. 12.00. Meira fæst at vita um starvið við at venda sær til Liljana Weihe, tíðindaleiðara, á telefon 296556 ella við at senda teldupost til [liljan@kvf.fo](mailto:liljan@kvf.fo).